



சென்னை, அண்ணா அறிவாலயத்தில் நேற்று முன்தினம் (08.03.2024) திராவிட முன்னேற்றக் கழகத்திற்கும் விடுதலைச் சிறுத்தைகள் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கமுகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களும், விடுதலைச் சிறுத்தைகள் கட்சியின் தலைவர், தொல். திருமாவளவன் அவர்களும் கையெழுத்திட்டனர். இந்திகழுவின்போது, கமுகப் பொதுச் செயலாளரும், நீர்வளத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர் ஆ.ராசா, பொதுப் பணித்துறை அமைச்சர் எ.வ. வேலு, வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், நாடாளுமன்ற உறுப்பினர் ரவிக்குமார், விடுதலைச் சிறுத்தைகள் கட்சியின் சட்டமன்ற கட்சித் தலைவர் சிந்தனைச் செல்வன், சட்டமன்ற உறுப்பினர்கள் எஸ்.எஸ்.பாலாஜி, பாபு மற்றும் விடுதலைச் சிறுத்தைகள் கட்சியின் நிருவாகிகள் உடனிருந்தனர்.



முதலமைச்சர் மு.க.ஸ்டாலின் அவர்களை நேற்று முன்தினம் (8.3.2024) முகாம் அலுவலகத்தில் உலக மகளிர் தினத்தையொட்டி, கமுக துணைப் பொதுச் செயலாளரும், நாடாளுமன்ற உறுப்பினருமான கனிமொழி கருணாநிதி, ஆதிதிராவிடர் நலத் துறை அமைச்சர் என்.கயல்விழி செல்வராஜ், சட்டமன்ற உறுப்பினர் தமிழரசி மற்றும் கமுக மகளிர் அணி நிருவாகிகள் கந்தித்து வாழ்த்து பெற்றனர்.

நாடாளுமன்றத் தேர்தல் 2024! 39 பேர் அடங்கிய

காங்கிரஸ் முதல்கட்ட வேட்பாளர் பட்டியல் வெளியீடு!

வயநாடு தொகுதியில் ராகுல்காந்தி மீண்டும் போட்டியிடுகிறார்!

புதுடெல்லி, மார்ச் 10 - நாடாளுமன்றத் தேர்தல் யோட்டி காங்கிரஸ் கட்சியின் வேட்பாளர் பட்டியல் குறித்து அக்கட்சியின் பொதுச் செயலாளர் கே.சி. வேணுகோபால் டெல்லியில் செய்தியாளர்களை சந்தித்தார். GEX அப்போது, சத்திஸ் கர், கர்நாடகா, கேரளா, வட சத்தீஸ்கர், மேகாலயா, நாகாலாந்து, சிக்கிம், தெலுங்கு

காசா மற்றும் திரிபுராவில், காங்கிரஸ் சார்பில் போட்டியிடும், 39 பேர் அடங்கிய முதற்கட்ட வேட்பாளர்கள் பட்டியல் வெளியிடப்பட்டது. வயநாடு தொகுதியில் காங்கிரஸ் முன்னணித் தலைவர் ராகுல் காந்தி மீண்டும் போட்டியிடுகிறார். ஆலப் புழா தொகுதியில் காங்கிரஸ் பொதுச் செயலாளர் கே.சி. வேணுகோபாலும், சத்தீஸ்கர்

முன்னாள் முதலமைச்சர் பூபேஷ் பாகஸ், ராஜ்நாங்கா வுன் தொகுதியிலும் போட்டியிடுகின்றனர். காங்கிரஸ் மூத்த தலைவர் சசிதரூர் திரு வனந்தபுரத்தில் மீண்டும் போட்டியிடுகிறார். கர்நாடக மாநிலம் ஷிமோகா தொகுதியில் கீதா சிவராஜ் குமார் போட்டியிடுகிறார். கேரளா வில் முந்தைய நாடாளுமன்ற உறுப்பினர்கள் அனைவரும்

கும் மீண்டும் தேர்தலில் போட்டியிட வாழ்த்து அளிக்கும் பட்டியல் வெளியிடப்பட்டுள்ள 39 காங்கிரஸ் வேட்பாளர்களில் 24 பேர் எஸ்.சி., எஸ்.டி, ஒபிசி பிரிவு வேட்பாளர்கள் என்றும், 15 பேர் பொது வேட்பாளர்கள் என்றும் தெரிவிக்கப் பட்டிருக்கிறது.

கனவு இல்லாத திட்டத்தின் கீழ் 10 தமிழறிஞர்களுக்கு குடியிருப்புக்கான ஒதுக்கீடு ஆணைகள்!

மூத்த பத்திரிகையாளர் வி.என். சாமிக்கு கலைஞர் எழுதுகோல் விருது!

முதல்வர் மு.க.ஸ்டாலின் வழங்கி சிறப்பித்தார்

சென்னை, மார்ச் 10 - தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (8.3.2024) தலைமைச் செயலகத்தில், தமிழ் வளர்ச்சித் துறை சார்பில் கனவு இல்லாத திட்டத்தின் கீழ் கவிஞர் சிற்பி பால சுப்பிரமணியம், சோ.தர்ம ராஜ், முனைவர் மா. இராம லிங்கம் என்கிற எழில் முதல்வன், பொன். கோதண்ட ராமன், சு. வெங்கடேசன், ப. மருதநாயகம், மரு. முனைவர் இரா. கலைக்கோவன், எஸ்.இராமகிருஷ்ணன், ஆர். என்.ஜோ. டி. குருஸ், சி.கல் யாணசுந்தரம் (வண்ணதாசன்) ஆகிய 10 தமிழறிஞர்களுக்கு தமிழ்நாடு வீட்டு வசதி வாரியக் குடியிருப்புக்கான ஒதுக்கீட்டு அரசாணைகளை யும் ம.இராசேந்திரன், இந்திரா பார்த்தசாரதி ஆகிய அறிஞர்களுக்கு குடியிருப்புக்கான நிருவாக அனுமதி ஆணையையும் வழங்கினார்.

மேலும், செய்தி மக்கள் தொடர்புத் துறை சார்பில் 2022 ஆம் ஆண்டிற்கான கலைஞர் எழுதுகோல் விருதினை மூத்த பத்திரிகையாளர் வி.என்.சாமி அவர்களுக்கு வழங்கி சிறப்பித்தார்.

கனவு இல்லாத திட்டம்
(முத்தமிழறிஞர் கலைஞர்

அவர்களின் பிறந்த நாளை முன்னிட்டு 3.6.2021 அன்று தமிழ்நாடு முதலமைச்சர் அவர்கள் "தமிழ்நாட்டைச் சேர்ந்த எழுத்தாளர்களில் ருனாபிடம், சாதித்திய அகா தமிழ் விருது, முத்தமிழறிஞர் கலைஞர் செம்மொழித் தமிழ் விருது போன்ற விருதுகளைப் பெற்றவர்களை ஊக்குவிக்கும் வகையில் தமிழ் நாடு அரசின் மூலமாக வீடு வழங்கப்படும்" என்று கனவு இல்லாத திட்டத்தை அறிவித்தார்.

கனவு இல்லத்திட்டத்தின் முதற்கட்டமாக 3.6.2022 அன்று பேரா.முனைவர் கு.மோகனராசு, ந.செகதீசன் என்கிற சரோடு தமிழன்பன், பூமணி என்கிற பூ.மாணிக்க வாசகம், இமையம் என்கிற வெ. அண்ணாமலை, இ. சுந்தரமூர்த்தி மற்றும் கவிஞர் புலியரசு என்கிற க. ஜகன்னாதன் ஆகிய ஆறு அறிஞர்களுக்கு தமிழ்நாடு முதலமைச்சர் அவர்களால் கனவு இல்லத்திற்கான ஒதுக்கீட்டு ஆணை வழங்கிச் சிறப்பிக்கப்பெற்றது.

இவர்களுள் கவிஞர் புலியரசு என்கிற க. ஜகன்னாதன் அவர்களுக்கு 03.05.2023 அன்றும், ந.செகதீசன் (சரோடு தமிழன்பன்),

பூமணி (பூ.மாணிக்க வாசகம்), இமையம் என்கிற வெ. அண்ணாமலை, இ. சுந்தரமூர்த்தி ஆகியோருக்கு 24.05.2023 அன்றும் பேரா.முனைவர் கு.மோகனராசு அவர்களுக்கு 30.05.2023 அன்று கனவு இல்லத்திற்கான திருவுகோலும் வழங்கப்பட்டது.

கனவு இல்லத்திட்டத்தின் கீழ், 2021- 2022ஆம் ஆண்டுக்கு கவிஞர் சிற்பி பாலசுப் பிரமணியம், சோ.தர்மராஜ், முனைவர் மா. இராமலிங்கம் என்கிற எழில் முதல்வன் ஆகிய மூவருக்கும், 2022-23ஆம் ஆண்டுக்கு பொன். கோதண்டராமன், சு. வெங்கடேசன், ப. மருதநாயகம், மரு. முனைவர் இரா. கலைக்கோவன், எஸ். இரா. மகிருஷ்ணன், ஆர்.என். ஜோ. டி. குருஸ், சி. கல்யாணசுந்தரம் (வண்ணதாசன்) ஆகிய பத்து அறிஞர்களுக்கு தமிழ்நாடு வீட்டு வசதி வாரியக் குடியிருப்புக்கான ஒதுக்கீட்டு அரசாணைகளையும், 2023-24ஆம் ஆண்டுக்கு ம. இராசேந்திரன், இந்திரா பார்த்தசாரதி ஆகிய அறிஞர்களுக்கு குடியிருப்புக்கான நிருவாக அனுமதி ஆணைகளையும் தமிழ்நாடு முதலமைச்சர் அவர்கள் வழங்கி

சிறப்பித்தார். **கலைஞர் எழுதுகோல் விருது** "சமூக மேம்பாட்டிற்காகவும், விளம்பு நிலை மக்களின் மேம்பாட்டிற்காகவும் பங்காற்றி வரும் சிறந்த இதழியலாளர் ஒருவருக்கு ஆண்டுதோறும், "கலைஞர் எழுதுகோல் விருது" மற்றும் ரூ.5 இலட்சம் பரிசுத் தொகையுடன் பாராட்டுச் சான்றிதழும் வழங்கப்படும்" என்று தமிழ் வளர்ச்சி மற்றும் செய்தித் துறை அமைச்சர் அவர்கள் தமிழ்நாடு சட்டமன்றப் பேரவையில் 6-9-2021 அன்று அறிவித்தார்.

அந்த அறிவிப்பினைச் செயல்படுத்தும் வகையில், 2021ஆம் ஆண்டிற்கான கலைஞர் எழுதுகோல் விருது மூத்த பத்திரிகையாளர் ஐ.சண்முகநாதன் அவர்களுக்கு வழங்கப்பட்டது.

அதன் தொடர்ச்சியாக, தமிழ் இதழியல் துறை மூலம் சமூக மேம்பாட்டிற்காகப் பல ஆண்டுகள் பணியாற்றிப் பெற்றுள்ள நீண்ட அனுபவங்களையும், தமிழ் இலக்கிய உலகுக்கு ஆற்றியுள்ள அருந்த தொண்டுகளையும் பாராட்டி 2022 ஆம் ஆண்டிற்கான கலைஞர் எழுதுகோல் விருதினை மூத்த பத்திரிகையாளர் வி.என்.சாமி அவர்களுக்கு தமிழ்நாடு முதலமைச்சர் அவர்கள் வழங்கி, சிறப்பித்தார். இவ்விருதுடன் 5 இலட்சம் ரூபாய் பரிசுத் தொகையும், பாராட்டுச் சான்றிதழும் வழங்கப்பட்டது.

இந்திகழ்ச்சியில் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தமிழ் வளர்ச்சி மற்றும் செய்தித் துறை செயலாளர் முனைவர் இல. சுப்பிரமணியன், செய்தி மக்கள் தொடர்புத் துறை இயக்குநர் மரு. இரா. வைத்திநாதன், தமிழ் வளர்ச்சித் துறை இயக்குநர் ஓளவை அருள் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (8.3.2024) தலைமைச் செயலகத்தில், நகராட்சி நிருவாகம் மற்றும் குடிநீர் வழங்கல் துறை மற்றும் குடிநீர் மற்றும் நடுத்தரத் தொழில் நிறுவனங்கள் துறை சார்பில் தூய்மைப் பணியாளர்களை தொழில் முனைவோர்களாக மாற்றுவதற்கான உன்னத நோக்கத்தின் அடிப்படையில் 213 தூய்மைப் பணியாளர்களுக்கு நவீன கழிவு நீர் அகற்றும் ஊர்திகளை கட்டுவது ஆணைகளை வழங்கி அடையாளமாக 5 பயனாளிகளுக்கு ஆணைகளை வழங்கினார். இந்திகழ்ச்சியில், நகராட்சி நிருவாகம் மற்றும் குடிநீர் வழங்கல் துறை அமைச்சர் கே.என்.நேரு, குடிநீர் மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நகராட்சி நிருவாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. காத்தியேயன் குடிநீர் வழங்கல் மற்றும் கழிவுநீர்க்குறி வாரியத்தின் மேலாண்மை இயக்குநர் டாக்டர் டி.ஜி.வினய், பேரூராட்சிகள் இயக்குநர் கிரண் குரவா, தொழில் ஆணையர் மற்றும் இயக்குநர் எல். நிர்மலராஜ் மற்றும் அரசு அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (8.3.2024) தலைமைச் செயலகத்தில், கிராம விருது பெற்ற செல்வகணேஷ் அவர்கள் குடும்பத்தினருடன் சந்தித்து வாழ்த்துப் பெற்றார்.

மடமைத் தளைகளை அறுத்தெறிந்து - வெளியேறி

புத்துலகின் சிற்பிகளாய் மிளிர்ந்திட வாழ்த்து!

உலக மகளிர் தினத்தையொட்டி முதல்வர் மு.க.ஸ்டாலின் சமூக வலைதளப் பதிவு!

சென்னை, மார்ச் 10 - உலக மகளிர் தினத்தையொட்டி முதல்வர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவில், மடமைத் தளைகளை அறுத்தெறிந்து - வெளியேறி புத்துலகின் சிற்பிகளாய் மிளிர்ந்திட வாழ்த்துகிறேன் என்று குறிப்பிட்டார்.

உலக மகளிர் நாளையொட்டி வாழ்த்து தெரிவித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

நூற்றாண்டு நூற்றாண்டுகளாகத் தமக்கு விதிக்கப்பட்ட மடமைத் தளைகளை அறுத்தெறிந்து வெளியேறி, புத்துலகின் சிற்பிகளாக மிளிர்ந்திட உலக மகளிர் நாளில் அனைத்துப் பெண்களுக்கும் வாழ்த்துகள்!
உங்களின் சமூக பொருளாதார ஏற்றத்திற்கும், அரசியல் பங்கேற்புக்கும் அடித்தளம் அமைத்து ஊக்குவிக்கவும், எல்லா நிலைகளிலும் உங்களின் பாது

காப்பை உறுதி செய்யவும்தான் நமது திராவிட மாடல் (Dravidian Model) அரசு எண்ணற்ற பெண்களுக்கு அதிகாரமளிக்கும் திட்டங்களைத் தீட்டி வருகிறது. சொற்களால் அல்லாமல், பெண்களைச் சக மனிதர்களாக, சமவுரிமை கொண்டவர்களாக மதிப்பதன் வழியே அவர்களைப் போற்றும் தலைமுறை உருவாகிட உழைப்போம்!
இவ்வாறு முதல்வர் அவர்கள் குறிப்பிட்டுள்ளார்.

பெண் குழந்தைகளின் பிறப்பு பாலின விகிதத்தை உயர்த்துவதில்

சிறப்பாகச் செயலாற்றிய 3 மாவட்ட ஆட்சியர்களுக்கு பதக்கங்கள்!

முதல்வர் மு.க.ஸ்டாலின் வழங்கிச் சிறப்பித்தார்!

சென்னை, மார்ச் 10 - பெண் குழந்தைகளின் பாலின விகிதத்தை உயர்த்துவதில் சிறப்பாகச் செயலாற்றிய இராமநாதபுரம், காஞ்சிபுரம் மற்றும் ஈரோடு ஆகிய மூன்று மாவட்ட நிர்வாகங்களுக்கு 2024ஆம் ஆண்டிற்கான பதக்கங்களை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (8.3.2024) தலைமைச் செயலகத்தில், சமூக நலன் மற்றும் மகளிர் உரிமைத் துறை சார்பில் பெண் குழந்தைகளின் பிறப்பு பாலின விகிதத்தை உயர்த்துவதில் சிறப்பாக செயலாற்றிய இராம நாதபுரம், காஞ்சிபுரம் மற்றும் ஈரோடு ஆகிய மூன்று மாவட்டநிர்வாகங்களின்சார்பில் அம்மாவட்ட ஆட்சித் தலைவர்களுக்கு பதக்கமும், காகுசிபுரம் மாவட்டஆட்சித்தலைவரிருமதி கலைச்செல்வி மோகன். கமும், ஈரோடு மாவட்ட ஆட்சித் தலைவர் ராஜ கோபால்

பாதுகாப்புநாளில்தமிழ்நாடு அரசு வழங்கிவருகிறது. 2023-2024ஆம்ஆண்டில், மாவட்டத்தின் பிறப்பு பாலினவிகிதம், 5வயதிற்குட்பட்டகுழந்தைகள்இறப்புவிசீதம், உயர் பிறப்பு விகிதம் மற்றும் கருத்தரிப்பு மற்றும் மகப்பேறுக்கு முந்தைய பரிசோதனைநுட்பங்கள்,சட்டம் ஆகிய காரணிகளை கவனமுடன் பரிசீலித்து, இராமநாதபுரம், காஞ்சிபுரம் மற்றும் ஈரோடு ஆகிய மூன்று மாவட்டநிர்வாகங்களுக்கேற்றதெடுக்கப்பட்டு, அம்மாவட்ட நிர்வாகங்கள் சிறப்பாக செயலாற்றியுள்ளதை பாராட்டி, முதலமைச்சர் அவர்கள் இராமநாதபுரம் மாவட்ட ஆட்சித் தலைவர் பி. விஷ்ணு சந்திரன், அவர்களுக்கு தங்கப் பதக்கமும், காகுசிபுரம் மாவட்டஆட்சித்தலைவரிருமதி கலைச்செல்வி மோகன். கமும், ஈரோடு மாவட்ட ஆட்சித் தலைவர் ராஜ கோபால்

சுன்கரா, அவர்களுக்கு வெண்கலப் பதக்கமும், பாராட்டு சான்றிதழ்களும் வழங்கிபாராட்டினார். இந்திகழ்ச்சியில், சமூக நலன் மற்றும் மகளிர் உரிமைத் துறை அமைச்சர் திருமதி.கீதாஜீவன்,சமூகநலன் மற்றும் மகளிர் உரிமைத் துறை செயலாளர் திருமதி. ஜெயலக்ஷ்மி முரளிதரன், சமூக நல ஆணையர் திருமதி. வே.அமுதவல்லி ஆகியோர் கலந்துகொண்டனர்.

நாடாளுமன்ற தேர்தல் - 2024


நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - விடுதலை சிறுத்தைகள் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (8.3.2024) தொகுதி உடன்பாடுகள் குறித்து தி.மு. கழகமும், விடுதலை சிறுத்தைகள் கட்சியும் கலந்து பேசியதில் தி.மு.க. கூட்டணியில் - விடுதலை சிறுத்தைகள் கட்சி இந்த நாடாளுமன்றத் தேர்தலில் பின்வரும் இரண்டு (2) தொகுதிகளில் போட்டியிடுவதென தீர்மானிக்கப்பட்டது.

தொகுதிகளின் விவரம்

13. விழுப்புரம் (தனி)
27. சிதம்பரம் (தனி)


பிற கூட்டணிக் கட்சிகளின் இறுதி தொகுதிப் பங்கீட்டுக்கு உட்பட்டு இப்பட்டியல் உறுதி செய்யப்படும்.


(தொல்.திருமாவளவன்)
தலைவர்,
விடுதலை சிறுத்தைகள் கட்சி


(மு.க.ஸ்டாலின்)
தலைவர்,
தி.மு.க.

நாடாளுமன்ற தேர்தல் 2024

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் - மறுமலர்ச்சி திராவிட முன்னேற்றக் கழகமும் மற்றத் தோழமைக் கட்சிகளும் இணைந்து போட்டியிடுவது தொடர்பாக இன்று (8.3.2024) தொகுதி உடன்பாடுகள் குறித்து தி.மு. கழகமும், மறுமலர்ச்சி திராவிட முன்னேற்றக் கழகமும் கலந்து பேசியதில் தி.மு.க. கூட்டணியில் - மறுமலர்ச்சி திராவிட முன்னேற்றக் கழகம் இந்த நாடாளுமன்றத் தேர்தலில் 1 (ஒரு) தொகுதியில் போட்டியிடுவதென தீர்மானிக்கப்பட்டது.


(வைகோ)

பொதுச்செயலாளர்,
மறுமலர்ச்சி திராவிட முன்னேற்றக் கழகம்


(மு.க.ஸ்டாலின்)

தலைவர்,
தி.மு.க.